

امام انقلاب مولانا عبداللہ سندھی کی معیت میں چند ایام سعادت

مولانا قاضی محمد زاہد الحسینی

دارالعلوم دیوبند کے فیض یانٹگان، فرزندان نامور اور مشاہیر علماء وقت میں ایک بلند پایہ شخصیت مولانا قاضی محمد زاہد الحسینی مدظلہ کی ہے۔ حضرت قاضی صاحب موصوف کو جانشین شیخ الہند شیخ الاسلام مولانا سید حسین احمد مدلنی سے نسبت تلمذ کا شرف اور شیخ التفسیر حضرت مولانا احمد علی لاہوری سے تعلق بیعت و شرف اجازہ، ہدایت و ارشاد طالبین حق اور منصبِ علاقافت حاصل ہے۔ وہ ایک جامع العلوم عالم دین اور بلند پایہ مفسر قرآن ہیں۔ حضرت لاہوری کے خلفاء کرام میں قرآن حکیم کے درس و تدریس سے ان کی طبیعت کو سب سے زیادہ مناسبت، مطالعہ، فن سب سے زیادہ وسیع، نظر سب سے زیادہ عسیق، شوق و عرصہ، خدمت فراہم و دینیں اور فیضان سب سے زیادہ عام ہے۔ حضرت قاضی صاحب موصوف کے خصائص درس و افاضہ اور محسن نگرو سیرت معروف اور خدمات علمیہ و دینیہ معلوم ہیں۔

حضرت قاضی صاحب مدظلہ نے امام انقلاب مولانا عبداللہ سندھی نور اللہ مرقدہ کی صحبت سے بھی فیض اٹھایا ہے۔ حضرت امام کے مراجعت وطن کے سفر میں انھیں معیت کا شرف حاصل تھا اور حکیم الہند امام ولی اللہ دہلوی کی معرکہ آرتانصیف جنت اللہ البالغہ کے بعض مقامات کے حل کے لیے ان کے سامنے زانوے تلمذت کیا تھا۔ حضرت محمد وی قاضی صاحب مدظلہ، نے ان ایام سعادت اور درس و صحبت کے شرف و فیضان کا ذکر ڈاکٹر ابو سلمان شاہجہان پوری کے نام ایک نامہ، عنبر شامہ میں اور ایک کتابچے پر عنوان "ہدیتہ الفقیر فی خدمتہ طلباء علم التفسیر" میں فرمایا ہے۔ ڈاکٹر صاحب کی اجازت سے اس جوے کفر آفرین دایمان پرور سے قارئین کے ذوق علمی و دینی کی سیرابی کا سامان بہم کیا جاتا ہے۔ ڈاکٹر ابو سلمان صاحب کے نام مکتبہ سامی میں حضرت مولانا قاضی محمد زاہد الحسینی صاحب مدظلہ لکھتے ہیں:

"حضرت مولانا عبداللہ سندھی نور اللہ مرقدہ کی رفاقت اور زیارت کا شرف اس گناہ گار کو ۱۹۳۸ء کے آخر سے ۱۹۳۹ء کے اوائل تک میرہ با۔ اس معیت کی ابتدا تو مسجد حرام سے ہوئی اور اہتا کرپی کی

بندرگاہ پر ہوئی۔ الحمد للہ یہ گناہ گار جو کسی طریقے پر اس کا اہل نہ تھا اس عظیم القدر دینی، علمی اور روحانی راہ نما کی خدمت بابرکت میں ایسے اوقات میں رہا جس سے زیادہ بابرکت اوقات نہیں ہو سکتے۔ اس سعادت کا کچھ ذکر تو میں نے اپنے ایک رسالہ حدائقہ الفقیریں کیا ہے، جو ارسال کر رہا ہوں۔ اور جو مزید باتیں یاد ہیں وہ عرض ہیں۔

اس گناہ گار کو حج بیت اللہ اور زیارت بیت رسول صلی اللہ علیہ وسلم کی سعادت ۱۹۳۸ء میں ہوئی۔ مسجد حرم میں حضرت مولانا، نماز عصر ادفار ماکر (پاکستانی لحاظ سے) رو بمشرق بیٹھ جایا کرتے تھے اور بیت اللہ کی زیارت فرمایا کرتے تھے۔ کسی کے ساتھ بات چیت نہ فرمایا کرتے تھے بلکہ گفتگو سے منع فرماتے تھے۔ بیت اللہ کی زیارت کا حکم اور اس کے اجر و ثواب کو مختصر آیا بیان فرمادیا کرتے تھے۔ (یہی طریقہ کار حضرت مولانا محمد قاسم نانو توی کا بھی رہا ہے۔ طواف سے فراغت پر زیارت بیت اللہ فرمایا کرتے تھے جس کا اظہار آپ نے اپنے منظوم کلام میں بھی فرمایا ہے۔) یہ گناہ گار بھی حاضر ہو جاتا تھا۔ جب یہ معلوم ہوا کہ مولانا کو ہندوستان واپس جانے کی اجازت مل گئی ہے اور یہ بھی معلوم ہوا کہ حضرت سندھیا کمپنی کے مشہور جہاز المدنیہ سے واپس جا رہے ہیں اور اس گناہ گار کی واپسی بھی اسی جہاز سے ہے جبکہ حج کے لیے جاتے ہوئے اسی کمپنی کے جہاز الہند کا سفر تھا۔ کمپنی نے اخود واپسی اسی جہاز المدنیہ میں کر دی۔ یہ بھی مجانب اللہ رحمت تھی۔ احترنے حضرت سے اپنی واپسی کا مختصر ذکر کیا اور ساتھ ہی یہ بھی عرض کیا کہ اگر اجازت ہو تو میں بحثہ اللہ البالغ مہماں سے خرید لوں اور جہاز میں پہنچ اس باقی پڑھ کر آپ کا نااہل تسلیم ہونے کی سعادت حاصل کر لوں۔ حضرت نے خوشی سے اجازت فرمائی۔ میں نے بحثہ اللہ کا پرانا نجہ دوروپے میں مکہ مکرمہ ہی سے خرید لیا۔ المدنیہ جہاز کے بالائی حصے میں مسجد تھی۔ حضرت مولانا نماز عصر اس میں ادا فرمایا کہ اس گناہ گار کو دوچار سطرين پڑھا دیا کرتے تھے۔ زیادہ گفتگو نہ فرماتے تھے نہ پسند کرتے تھے۔ کہاں آنے سے یہ مبارک معیت ختم ہو گئی پھر زیارت کا موقعہ نہ ملا۔

۱۹۴۲ء میں جمعیۃ الحلماء کی سالانہ کانفرنس منعقدہ لاہور کے موقع پر صرف مصالحی کی سعادت حاصل ہوئی۔ حضرت ان ایام میں شیر انوالہ مدرسہ قاسم العلوم کے ایک کمرے میں قیام پذیر تھے۔ جہاں تک یاد ہے حضرت سندھی نے نہ تو جمعیت کے کسی اجلاس میں شرکت فرمائی اور نہ ہی جلسہ گاہ میں تشریف لے گئے۔ جب کہ سب اکابر حقی کہ مولانا ابوالکلام آزاد بھی تشریف لائے تھے اور خطاب فرمایا تھا۔

چونکہ مولانا سندھی واقعی امام انقلاب تھے وہ کسی سریعۃ المرکۃ انقلاب کے خواہش مند تھے جس کو مرحوم نے روس اور ترکی میں دیکھا تھا، مگر ہندوستان کا معاملہ دگر گون تھا۔ خود ان کے شیعہ شیعہ الہند رحمتہ اللہ علیہ نے مالٹا سے واپسی پر اپنے سابقہ طرز عمل کو تبدیل فرمایا تھا۔ اور حضرت شیعہ الہند

کے مالا کی اسارت کے زمانے میں حضرت سندھی سے رابطہ ختم ہو چکا تھا۔ (یہ احقر کی اپنی رائے ہے جوں کہ احقر کسی میدان کا واقف نہیں اس لیے ہو سکتا ہے کہ یہ رائے بھی باصواب نہ ہو۔) ہدستیہ الفقیر۔ میں حضرت قاضی صاحب مدظلہ، فرماتے ہیں:

مولانا عبدیل اللہ سندھی سے ملاقات اور استفادہ

”چوں کہ یہ ایک قرآنی محفل ہے اس لیے قرآن کریم کے متعلق چند باتیں عرض کروں گا۔ یہ باتیں میری اپنی نہیں بلکہ حضرت مولانا عبدیل اللہ سندھی کی ہیں۔ میں نے ۱۹۳۹ء میں پہلانج کیا ہے۔ اب تو وہاں کے حالات بدل گئے ہیں۔ اہل مکہ مکرمہ بہت مالدار ہو گئے ہیں۔ اس وقت غربت بہت زیادہ تھی اب تو لوگ جج پر جاتے ہیں اور بعد میں بازار جا کر اشیا خریدتے ہیں۔ اس وقت ایسے بازار نہیں تھے۔ حاجاج کرام، علماء کرام اور صوفیاے کرام کی تلاش میں رہتے کہ مکرمہ کے اندر اولیاء اللہ ہیں۔ ان کے ساتھ تھوڑی دریٹھیں۔ سید الطائفہ حاجی امداد اللہ مہاجر کی ہمارے سارے اکابر کے شیعۃ الطریقۃ اور سید الطائفہ ہیں۔ انھوں نے لکھا ہے کہ بیت اللہ شریف میں اکثر اوقات ۳۴۰۰ء اولیاء اللہ موجود رہتے ہیں۔ (حضرت تھانویؒ کا واعظ المبلغ نمبر ۲، جلد نمبر ۱۳ ذی قعده ۵۸ھ، ص ۲۱) تو میں نے بھی تلاش شروع کر دی کہ کوئی مل جائے تو حضرت مولانا عبدیل اللہ سندھی کے متعلق ہم نے شیعۃ الاسلام حضرت مولانا سید حسین احمد مدنی سے سن تھا کہ بہت بڑے انتقلابی ہیں، جلاوطن ہیں، ہجودہ سال سے مکرمہ میں ہیں تو ان سے ملاقات ہوئی۔ میں اور چند اور علماء پاک و ہند کے تھے۔ وہ بیت اللہ شریف میں ہمارے پاکستان کے اعتبار سے قبلہ کی طرف بیٹھا کرتے تھے۔ پرانا برآمدہ تھا۔ ان کا پھرہ کعبۃ اللہ کی طرف ہوتا تھا مغرب کی طرف ایک دروازہ تھا جو اب بند ہے۔ وہاں پتھر جوڑے ہوئے ہیں۔

مولانا عبدیل اللہ سندھی عصر کی نماز کے بعد نہیں بیٹھا کرتے تھے۔ سر پیکڑی نہیں ہوتی تھی بلکہ ننگے سر ہوتے تھے۔ صرف بیت اللہ شریف دیکھا کرتے تھے۔ ہم عصر کے بعد ان کے پاس جایا کرتے تھے۔ ان کی طبیعت میں بہت جلال تھا۔ ہم سے فرمایا کرتے تھے کہ میرے پاس نہ آیا کرو۔ کس لیے آتے ہو۔ تم مجھے دیکھتے ہو یا بیت اللہ کو۔ بیت اللہ کی طرف دیکھو۔ بیت اللہ شریف کو ایک نظر دیکھنے سے چھ ہزار نیکیاں ملتی ہیں۔ اس لیے بیت اللہ کی طرف دیکھو میری طرف کیوں دیکھتے ہو، لیکن میں عصر کی نماز کے بعد ان کے ساتھ بیٹھا کرتا تھا۔

سفر مولانا سندھی کی رفاقت

ایک دن مجھے پتا چلا کہ مولانا عبدیل اللہ سندھی کو ہندوستان گورنمنٹ نے اجازت دے دی ہے اور واپس ہندوستان جائیں گے۔ پابندی ختم ہو گئی۔ آزادی مل گئی۔ ان کا جلال، ختم ہو گا۔ میر، ام، اے کے

ساقِ حق بیٹھتا تھا، میں نے پوچھا کہ آپ وطن کب جائیں گے۔ تو مجھے تاریخ بنائی جو میں نے نوٹ کی ہے اور فرمایا کہ المدینہ جہاز میں جاؤں گا جو سندھیا کمپنی کا جہاز ہے۔ اس میں مسجد بھی ہے۔ ایک مغل کمپنی ہے میں نے عرض کیا کہ میں بھی اسی میں جاؤں گا۔ فرمایا بہت اچھا۔ میں نے کہا کہ میری ایک عرض ہے۔ میں حضرت مدینی کی وساطت سے ان سے بات چیت کرتا تھا۔ ربط تھا۔ ربط چھوڑو۔ یہ ربط بہت بڑی شے ہے۔ دارالعلوم حقانیہ کو بھی نہ چھوڑو کہ اکابر علماء دیوبند سے ربط کا قوی ذریعہ ہے اور دیوبند پاکستان ہے۔

میں نے عرض کیا کہ میں جنتہ اللہ البالغہ کا کچھ حصہ آپ سے پڑھنا چاہتا ہوں۔ تو فرمایا ٹھیک ہے کتاب غرید لو۔ تو میں نے مکہ مکرمہ سے دور پے میں جنتہ اللہ البالغہ غریدی، جواب بھی میرے پاس ہے ہم دونوں چل پڑے۔ خلاصہ یہ کہ عصر کی نماز کے بعد جہاز کی مسجد میں ہم بیٹھا کرتے تھے۔ سات دن تک ہم جہاز میں تھے۔

جنتہ اللہ البالغہ

میرا کیا علم تھا یا میری کیا استعداد تھی، ان کی باتوں کو یاد کرنے کی۔ لیکن بات یہ ہے کہ انہوں نے مجھے جنتہ اللہ البالغہ میں چند مقامات دکھائے اور پڑھائے اور دوسرا جنتہ اللہ البالغہ جو شاہ محمد اسحاق کی لکھی ہوتی ہے اور مکتبہ حرم میں موجود ہے اس سے موازنہ کرایا اور ارشاد فرمایا کہ موجودہ مطبوعہ نسخوں میں مثل الاعمال بزوں وال ملانکہ آیا ہے۔ (جنتہ اللہ، مطبوعہ مصر، ج ۱، ص ۲۶) اور شاہ محمد اسحاق نے جو نسخہ لکھا ہے اس میں یہ ممثل بنزول الملانکہ آیا ہے۔ میں نے عرض کیا کہ آپ قرآن کریم کا ترجیح اور فہم قرآن کے لیے میرے لیے راہ ننانی فرمائیں ہوں کہ بہت خوش تھے، وطن واپس آرہے تھے تو فرمایا۔ دیکھو قرآن کریم کی تلاوت نہ چھوڑنا۔ ایک صفحہ پڑھو، لیکن پڑھا کرو روزانہ کیوں کہ نبی کریم صلی اللہ علیہ وسلم کو حکم تھا اتیل ما او حی الیک من الکتاب (العنکبوت نمبر ۵) نفس تلاوت عبادت ہے۔

ہدیۃ الفقیر فی خدمۃ طلباء علم التفسیر حضرت قاضی صاحب مدظلہ کی وہ تقریر ہے جو انہوں نے دارالعلوم حقانیہ (اکوڑہ خلک) میں ختم تفسیر قرآن حکیم کی مجلس میں فرمائی تھی۔